

(તા. ૧૩ જાન્યુઆરી ૨૦૦૬ ને શુકવારે, ચર્ચોટ-મુંબઈ સિથિત ‘વાલચંદ હીરાચંદ હોલ’માં, ‘ગુજરાતીલેક્સિકોન હૉટ કોમ’નું, ધીરુબહેન પટેલના હસ્તે લોકપ્રષા યોજાયું હતું. તે વેળા તેમણે આપેલું મંગળ પ્રવચન.)

માનનીય શ્રી રત્નિલાલભાઈ ચંદરયા, દીપકભાઈ પારેખ, વિપુલભાઈ કલ્યાણી તથા મંચરસ્થ અને સભાગૃહસ્થિત સજજનો અને સનારીઓ

આજનો દિવસ અનેક રીતે ચિરસ્મરણીય બની રહેવાનો છે. આજે આપણા આ સમારંભપ્રિય નગરમાં વળી પાછો એક સમારંભ યોજાયો છે, એક સભા મળી છે અને આપણે સૌ એ સભામાં સહભાગી બન્યા છીએ - એમાં તે શી મોટી વાત? મુંબઈ શહેર છે, એમાં જાતજાતની સભાઓ યોજાયા જ કરે અને કેટલાક નાગરિકો પોતાની રુચિ પ્રમાણે અને અવકાશ પ્રમાણે હાજર રહે.....ચાત્યા કરે!

પરંતુ આજે ગુજરાતી લેક્સિકોન હૉટ કોમનું લોકપ્રષા થવાનું છે. સાદાસીધા એક વાક્યમાં અર્થનો એક મહાસાગર ઘૂઘવે છે તે તરફ આપની દાઢિ ગઈ? આપણી ગુજરાતી ભાષા એટલે આપણી મહામૂલી મિરાત- એવું હતભાગી કોણ હશે કે જેને પોતાની માતૃભાષા પ્રત્યે, માતૃભૂમિ પ્રત્યે કે મા પત્યે સ્નેહ અને આદર નહીં હોય? પ્રક્ષનો જવાબ હુંઠવા અંતરના ખૂણા હંઠોળશો નહીં. આપણે સૌ જાણીએ છીએ કે નવા જમાનામાં નવી સમસ્યાઓ ઊભી થઈ છે. આપણી સમક્ષ નવા અને પ્રેરક આદર્શો મૂકવામાં આવ્યા છે. એમાંનો એક તે વિશ્વમાનવ બનવાની વાત.

આમ જોવા જાઓ તો વાત કંઈ ખોટી નથી. માણસની ચેતનાનો જેટલો વિસ્તાર થાય અને તે જેટલી ઊદ્ઘર્ગામી બને તેટલું વધારે સારું. પણ ભલા ભાઈ, વૃક્ષ આકાશને ક્યારે સ્પર્શો? તેનાં મૂળિયાં જેટલાં ઊંડાં અને મજબૂત હોય તેટલું જ તે વૃક્ષ ઊંચું વધે. આપણે તો વૃક્ષને તૈની ભૂમિથી વિખૂટું પાડીને આકાશમાં લઈ જવાનો મહાયજ્ઞ આદર્શો છે. આપણે એ ભૂલી જઈએ છીએ કે જેનું સ્થળાંતર થાય છે તે તો ઈમારતી લાકડાં-વૃક્ષ નહીં.

ઘાટઘૂટ વગરનું હોય, કાળું કે ખરબચું હોય તો પણ વૃક્ષ જીવંત છે. એની પાસે આવતી કાલ છે. વિકાસ અને વૃક્ષનો અવકાશ છે. પ્રત્યેક વસંતે નવપત્લવથી છવાઈ જવાની ક્ષમતા છે અને એ અમૂલ્ય છે.

આપણે આપણાં બાળકોને એકસરખાં, સફર્ઝિદાર અને ક્રીમતી ઈમારતી લાકડાં બનાવી દેવાની ધૂનમાં એમનું એ અમૂલ્ય જીવંતપણું છીનવી લેવા બેઠા છીએ અને દુઃખની વાત તો એ છે કે આપણાને એ વિશે કશો અપરાધભાવ પણ નથી રહ્યો.

(૨)

આ માત્ર વાગ્યવિલાસ નથી. નિષ્ઠુર અને કૂર હકીકત પ્રત્યે અંગુલિનિર્દેશ છે. હજુ એ દિવસ મને યાદ છે કે જ્યારે એક દસબાર વર્ષની કિશોરી થનગનતા પગને માંડ કાબુમાં રાખીને મારી સામે આવીને ઊભી હતી, ‘ધીરુભહેન, ધીરુભહેન, મને પોએટ્રી આવી છે. પ્લીઝ, પ્લીઝ, હેલ્પ મી - હું બોલું છું તે તમે લખી આપો ને!’

મુશ્કેલી એ હતી કે એને ગુજરાતી લખતાં કે વાંચતાં નહોતું આવડતું. ત્રણ પેઢીથી જેના ઘરમાં અંગેજી છવાઈ ગયું હતું એવી આ તેજસ્વી છોકરીને આજે ‘પોએટ્રી’ આવી હતી, પણ તે ગુજરાતીમાં! એ અંગેજીમાં જ શા સારુ નથી લખતી એમ મેં પૂછ્યું ત્યારે એણે ત્રાસ પામીને કદ્યું, ‘હાય કાન્ટ યુ અન્હરસ્ટેન્ડ? આઈ કેન થિન્ક ઇન ઈર્રિલશા બટ ફીલ ઓન્લી ઇન ગુજરાતી!’

આ એક વિરલ પ્રસંગ હશે. મને એનું કાય લિપિબદ્ધ કરવાનો અવસર મળ્યો પણ અનેક પ્રક્ષો મૂકતો ગયો. કાય કોઈ બૌદ્ધિક કસરતમાંથી નથી નીપજતું. એ તો આવે છે ક્યાંકથી, અને આપણે આપણી ભાષાના પાત્રમાં એને ઝીલવાનું હોય છે. આપણે આપણાં બાળકોને એમની નૈસર્જિક અભિવ્યક્તિથી વંચિત શી રીતે રાખી શકીએ?

પણ આપણે એ જ કરીએ છીએ. આપણને જ્યાલ જ નથી આવતો કે જ્યારે આપણી ભાષા જાય છે ત્યારે આપણો સાંસ્કૃતિક વારસો પણ આપોઆપ જતો રહે છે. એ વારસો એટલે માત્ર ઐતિહાસિક માહિતી નહીં, આપણાં જીવનમૂલ્યો. એવું નથી કે આપણે પ્રયત્ન કરવાથી એ પાછો ન મેળવી શકીએ. કદાચ અંગેજી ભાષા દ્વારા આપણને એ વધારે અધ્યતન અને વ્યવસ્થિત સ્વરૂપે પણ મળે - પણ એ બધું તો હિલસ્ટેશને હવા ખાવા જેવું થાય. કેટલાને પોસાય?

આ બધો બળાપો નિર્દ્ધક લાગે છે? એક વ્યક્તિને નથી લાગ્યો. ‘હાય! મારી ગુજરાતી ભાષા મરવા પડી! હવે આપણે શું કરીશું?’ એવું બોલીને સામ સામે રૂમાલની આપલે કરવાને બદલે એને લાગ્યું કે નવો જમાનો આવી જ ચૂક્યો છે ત્યારે એનાથી મોં મરહવાને બદલે એની સાથે હાથ મેળવવા જોઈએ. એની જ મદદ લઈને ગુજરાતી ભાષાને અભયદાન આપવું જોઈએ અને એના આયુષ્યમાં વૃદ્ધિ કરવી જોઈએ.

એ વ્યક્તિ તે રતિલાલ ચંદ્રયા. મહાદેવભાઈ દેસાઈએ ગુજરાતી ભાષામાં ઉતારેલું રવીન્દ્રનાથ ટાગોરનું પ્રભ્યાત ગીત ‘તારી જો હક સૂજી કોઈ ના આવે તો એકલો જાજે રે’ એમણે વાંચ્યું હશે કે નહીં તેની મને બબર નથી પણ એમણે તે જીવનમાં ઉતાર્યું છે એ હું જાણું છું અને આપ સૌ આજે જાણશો. આવતી કાલે આખું ગુજરાત જાણશો અને માત્ર ગુજરાતમાં જ નહીં, આખી દુનિયામાં ફેલાયેલા

ગુજરાતીઓ રતિલાલ ચંદ્રયાના આભારી થશે કે એમના પરુષાર્થ દ્વારા એ સૌને અને ભાવિ પેઢીઓને ગુજરાતી ભાષા સુલભ બની.

ગમે તેમ તોયે આ વેપારી માણસ. લેખકોને અને અધ્યાપકોને ન સૂઝે તે એમને તરત સૂઝે કે આપણો માલ ખપાવવો હોય તો એનું પેકેજિંગ અને માર્કેટિંગ કર્છ રીતે કરવું જોઈએ. આ કમ્પ્યુટરનો જમાનો છે. ઓલ રાઈટ! આ અંગેજુ ભાષાના વર્ચસ્વનો જમાનો છે. ઓલ રાઈટ! આપણે ગુજરાતી ભાષાને જિવાહવી હોય, સર્વસુલભ કરવી હોય તો આ બને દેખીતી રૂપે વિદ્ધ લાગતાં તત્ત્વો મારફત જ કરવી જોઈએ. માણસ દુનિયાને ગમે તે ખૂણે બેઠો હોય પણ એક બટન દબાવે કે એને ગુજરાતીનો જે શબ્દ જોઈતો હોય તે અર્થ સહિત સાચી જોડણીમાં મળી જાય. એને લગતા સમાનાર્થી અને વિરોધી શબ્દો જોઈતા હોય તોયે ક્ષાણવારમાં જ મળી જાય. ‘કમ્પ્યુટર સેવી’ નવી પેઢી લગી પહોંચવું હોય તો આજે આ જ એક માત્ર રાજમાર્ગ છે અને એ આપણે બાંધવો જોઈએ અને ચંદ્રયાએ એ બાંધી બતાવ્યો. બહોણું કુટુંબ, સંપીલું અને શિસ્તપ્રિય કુટુંબ, ઠેરઠેર ફેલાયેલું ઉઘોગધંધાનું કામકાજ, લક્ષ્મીની મહેર અને મગજમાં એક ધૂન આ બધાનો સરવાળો એટલે ગુજરાતીલેક્સિકોન ડોટ કોમ! શ્રવણશક્તિ દંગો દઈ રહે છે-કર્છ વાંધો નહીં. સ્વાસ્થ્ય કથળયું છે-કર્છ વાંધો નહીં. જે જે વિદ્વાનો પાસે ટહેલ નાખી તેમાંથી અનેકને સમયનો કે રસનો અભાવ નહ્યો-કર્છ વાંધો નહીં. આ કામ મારે કરવું છે અને તે હું કરીશ જ એવી જીદને રતિભાઈએ ન છોડી ને આખરે એમનું સ્વાનું સાકાર થયું. એને ધરતી પર અવતરવાનો મોકો ઘણાં બધાં સ્થળોએ મળી શક્યો હોત પણ અંજળપાણી આ જ જીવાનાં લખ્યાં હશે તે કોણ મિથ્યા કરે? વૃદ્ધાવસ્થાને વખોજનારાઓ કે દયાની નજરે જોનારાઓ રતિલાલ ચંદ્રયાની જન્મ તારીખ જાણો તો આશ્વર્યચક્રિત થઈ જાય. સ્વજ્ઞસિદ્ધિના આ પ્રસંગે સાક્ષી બનનારાં આપણે સૌ ગુજરાતી ભાષાના ઈતિહાસના એક માર્ગસ્થંભ સમીપ ઊભાં છીએ એનો કદાચ આપણાને અત્યારે પૂરૈપૂરો ખ્યાલ ન આવે પણ વાસ્તવિકતા એ જ છે.

પોતાની માતૃભાષા પ્રત્યેના પ્રેમના કેવા દીપક એમના હૈયામાં પ્રગટ્યા હશે કે વીસ વીસ વરસ લગી સફળતાનું નીલપંખી એમની પાસે આવી આવીને ઊડી જતું જોવા છતાં; ન તો રતિભાઈ નિરાશ થયા કે ન એમણે એમના પ્રયત્નો પડતા મૂક્યા! આવી લગનીનું ફળ આપ્યા વિના સરસ્વતીમાનોયે છૂટકો નહીં, જેમ ત્રણ પેઢીઓનાં તપને અંતે ભગીરથ પર રીજયા વિના ગંગામાતનોયે છૂટકો નહોતો થયો. વળી બીજું એ જોવાનું છે કે ભગીરથના પૂર્વજીના ઉદ્ધાર કર્યા પછી પણ વિષણુના ચરણમાંથી નીસરેલી અને શિવજીની જટામાં જીલાયેલી આ દેવનદી પાછી નહોતી વળી ગઈ. હવે તો વહેતી જ રહી, લાખોનું ઐહીક અને આધ્યાત્મિક કલ્યાણ કરતી રહી અને અંતે સાગરમાં સમાઈ ગઈ. તેવી જ રીતે આ વિદેશી નામ સાથે ઊતરેલી જ્ઞાનગંગા પણ સદા વહેતી જ રહેવાની છે અને ચંદ્રયા કુટુંબને તો આર્થિક લાભનો પહંચાયો પણ ન

અહે એવી નિર્મળતાથી તમામ ગુજરાતીઓને અને ગુજરાતી શીખવા ઈચ્છતા બિનગુજરાતીઓને સહેલાઈથી સફળતાનાં સોપાન લગ્યી લઈ જવાની છે.

સૌથી વધારે આનંદની વાત એ છે કે આમાં બધા સુધારા-વધારા-ઉમેરાને પૂરેપૂરો અવકાશ છે. જે વિદ્યાનોને આ વેબસાઈટમાં કશી ઊણપો દેખાય તેઓ જો ધ્યાન બેંચશે તો આમાં ફેરફાર થઈ શકશે. લોકબોલીના શબ્દો પણ ઉમેરી શકાય-જો કોઈ રસ લે તો.

એ શબ્દો કેવા સરસ અને જાણવા જેવા છે તેનો પરિચય મને નાનપણથી થતો આવ્યો છે. તમને એક-બે વાત કરું? એક વખતે લગ્નપ્રસંગે પૂરીઓ વજાવાનું કામ ચાલતું હતું. મને શોખ થયો કે મારે પણ ભાગ લેવો જોઈએ. થોડીવાર પછી મારા એક ઝોઈ બોલ્યાં, ‘જરા સદરી રાખ.’ મુંબઈમાં રહેલી અને ભજાવામાં હોશિયાર ગણાતી છોકરીથી એવું તો કેમ કહેવાય કે મને નથી સમજાયું? હસીને ડોકું હલાવ્યું અને પૂરીઓ વજ્યે રાખી. બીજા ઝોઈ બોલ્યાં, ‘સદરી રાખને!’ હું મૂંજાઈ. મેં માની લીધું કે ઉતાવળ કરવાનું કહેતાં હશે. તેથી જરૂર વધારીને ઘાટઘૂર વગરની પૂરીઓ વજાવા માંડી. ‘ઉઠ બેટા, તને નહીં જીવે.’ કહી ઝોઈએ મારા હાથમાંથી વેલણ બેંચી લીધું. અરે! આ તો ઘોર અપમાન! દુઃખ પામીને મેં એમની સામે જોયું. એ હસી પહ્યાં. તેથી હિંમત આવી અને મેં સહેજ ફરિયાદના સૂરે કહ્યું, ‘આટલું તો જલદી વણું છું પછી કેટલીક સદરી રાખું?’ બન્ને ઝોઈઓ મોકળાશથી હસી પહ્યાં. એકે કહ્યું, ‘સદરી એટલે જાડી. તને એટલુંયે ગુજરાતી નથી આવહતું? બધા તો કહે છે, તું બહું હોશિયાર છે!’

આપણી વિકેટ ધાકાબંધ ઊરી ગઈ! આ સદા જીવંત સદા નૂતન મનોહર ગુજરાતી ભાષામાં એવા તો કેટલાયે શબ્દો હશે જે આપણે નહીં જાણતા હોઈએ અને જે બિનવપરાશને લીધે ક્રીઝ થઈ ખરી પહતા હશે. બીજો એવો એક શબ્દ યાદ આવે છે. - શિયાળામાં બપોરે ભોજન કરી લીધા પછી ફરમાન આવે, ‘જાઓ, હવે રહણે બેસો.’ ત્યારેય મુશ્કેલી નહે. ઓટલો, પરસાળ, રવેશી, ખડકી, ઓરડો એ બધું તો સમજાય પણ આ ‘રહણ’ શું હશે? શા માટે ત્યાં જ જઈને બેસવું પડે? ‘પૂછતાં પંડિત નીપજે ને લખતાં લહિયા થાય-ચાર ચાર ગાઉ ચાલતાં લાંબો પંથ કપાય’ એ પંડિતઓ યાદ હતી એટલે કોઈને પૂછતાં સમજ પડી કે રહણ એટલે તહકો-શિયાળાનો મીઠો તહકો તો શરીરને રસાયણનું કામ આપે એવા અર્થવિસ્તારનું પ્રાગટય થતાં દિલ ખુશ થઈ ગયું હતું. અહા! કેવી સમૃદ્ધ છે મારી વહાલી ગુજરાતી ભાષા!

તમને બધાને અને ભવિષ્યમાં આ વેબસાઈટનો ઉપયોગ કરનાર તમામને મારી વિનંતી છે કે જ્યાં જ્યાં તમને આવા અર્થસભર ગુજરાતી શબ્દો જુદે ત્યાંથી એમને વીણી લેજો અને અહીં એમનો ઉમેરો કરજો. બાકી બીજી ચાલુ વપરાશની ભારતીય અને બિનભારતીય ભાષાઓના કેટલાય શબ્દો તો આપણને જ્યાલ પણ ન

આવે એટલી સહેલાઈથી આપણા ભાષાભંગોળમાં પ્રવેશી ચૂક્યા છે અને તેથી ગુજરાતી ભાષા અભિબાઇ નથી ગઈ, વધારે સમૃદ્ધ બની છે.

જોકે પંડિતો કદાચ ભાષાશિદ્ધિના આગ્રહી હોઈ આવા બધા આદાનપ્રદાનથી દૂર રહેવું હિતાવહ સમજે પણ જગતની કર્દ ભાષાએ પંડિતોની પરવા કરી છે?

રતિભાઈ ચંદ્રયાની બીજી એક લાક્ષણિકતાનો ઉત્ત્વેખ કર્યા વિના હું મારું આજનું વક્તવ્ય પૂરું ન કરી શકું.

તુલસીદાસે સજજનનાં લક્ષણ વર્ણવતાં કદ્યું છે કે તેઓ પારકાનો રજ સમાન ગુણ પણ મેરુ સમાન ગણે છે અને પોતાનો ગિરિ સમાન ગુણ રજથીયે ઓછો ગણે છે. તદનુસાર રતિભાઈએ મેં કરેલી નજીવી મદદને સ્નેહપૂર્વક મોટું રૂપ આપીને મને એમની આ મોટી સિદ્ધિના લોકાર્પણના વિધિ માટે લાયક ગણી છે તે માટે હું એમની સજજનતાની પ્રશંસા કરું કે ઈશ્વરનો આભાર માનું? કદાચ એમ પણ હોય કે મારી ગુજરાતી ભાષા મને અતિશય વહાલી છે અને હું હંમેશાં એના વિકાસ, વૃદ્ધિ અને સમૃદ્ધિ માટે પ્રાર્થના કરું છું તેથી રીતીને એ ભાષાએ મારા જીવનમાં આજનો દિવસ આપ્યો હોય.

જે હોય તે. આજે આ ગુજરાતી લેક્સિકોન હ૱ઠ કુમનું લોકાર્પણ કરતાં હું અત્યંત આનંદ અનુભવું છું ને મને ખાતરી છે કે તમે સર્વ મારા આનંદમાં સહભાગી છો.

મને આ તક આપવા માટે શ્રી રતિલાલ ચંદ્રયાનો આભાર!

--ધીરુબહેન પટેલ

અક્ષરાંકન: **વિપુલ કલ્યાણી**
૧૫ જાન્યુઆરી ૨૦૦૬